

Ha'amaita'i 'ei 'orometua ha'api'i mai te huru Mesia—Tā 'oe iho hi'opo'ara'a

'Ei 'orometua ha'api'i, e mea ti'a ia tātou 'ia hi'opo'a tāmau i tō tātou mau pūai 'e mau paruparu, 'ia ti'a ia tātou 'ia tauturu i te mau pīahi 'ia fa'arahi i te fa'aro'o ia Iesu Mesia 'e 'ia riro mai iāna te huru. E tauturu te 'ātivite i muri nei 'ia fa'ohipa i te mau parau tumu nō te ha'api'ira'a i te tāata mai tā te Mesia te huru. 'A feruri e aha te tū'atira'a o te mau fa'ahitira'a tāta'itahi i muri nei i ni'a ia 'oe 'ei 'orometua ha'api'i. 'A mā'iti i te pāhonorā'a maita'i roa a'e nō te fa'ahitira'a tāta'itahi : (1) varavara roa (2) te tahi taime, (3) mea pinepine, (4) te mau taime ato'a.

I muri iho, ma te arata'ihia e te Vārua, 'a mā'iti nā roto i te pure te tahi mau mea tā 'oe e hina'aro e ha'amaita'i. 'A ha'amau i te tahi mau fā, 'e 'a fa'ohipa i teie mātēria nō te tauturu ia 'oe 'ia ha'amaita'i.

Fa'atumu i ni'a ia Iesu Mesia

- ___ Tē ha'api'i nei au i te tāata nō ni'a ia Iesu Mesia, noa atu te ha'api'ira'a tā'u e hōro'a nei.
- ___ Tē fa'atumu nei au i ni'a i te hi'ora'a o Iesu Mesia.
- ___ Tē tauturu nei au i te mau pīahi 'ia 'ite i te here, te mana 'e te hāmani maita'i o te Fatu i roto i tō rātou orara'a.
- ___ Tē tauturu nei au i te mau pīahi 'ia ha'apūai i tō rātou aura'a 'e te Metua i te ao ra 'e ia Iesu Mesia.
- ___ Tē tauturu nei au i te mau pīahi 'ia tūtava mau iho ā 'ia riro hau atu mai ia Iesu Mesia te huru.

Here i te feiā tā 'oe e ha'api'i ra

- ___ Tē tūtava nei au 'ia hi'o i te mau pīahi mai tā te Atua e hi'o nei ia rātou.
- ___ Tē 'imi nei au 'ia mātau maita'i i te feiā tā'u e ha'api'i ra—nō te hāro'aro'a i tō rātou huru orara'a, te mau hina'aro 'e te mau pūai.
- ___ Tē pure nei au nō te mau pīahi ma te fa'ahiti i tō rātou i'oa.
- ___ Tē ha'amau nei au i te hō'ē vāhi pāpū i reira e fa'atura-hia ai te tā'ato'ara'a 'e 'ite rātou ē e ha'afau'ahia tō rātou 'āmuira'a mai.
- ___ Tē 'imi nei au i te mau rāve'a tano maita'i nō te fa'a'ite i tō'u here.

Ha'api'i nā roto i te Vārua

- ___ Tē fa'aineine nei au iā'u iho i te pae vārua.
- ___ Tē pāhono nei au i te mau fa'a'itera'a pae vārua nō ni'a i te mau hina'aro o te mau pīahi.
- ___ Tē ha'amau nei au i te mau vāhi 'e te mau rāve'a nō te mau pīahi, 'ia ha'api'ihia rātou e te Vārua Maita'i.
- ___ Tē tauturu nei au i te mau pīahi 'ia mā'imi, 'ia 'ite 'e 'ia ha'a i ni'a i te heheura'a tā rātou iho e fāri'i.
- ___ Tē hōro'a pinepine nei au i tō'u 'itera'a pāpū, 'e tē fa'aitoito nei au i te mau pīahi 'ia fa'a'ite mai i tō rātou mau mana'o, mau 'ohipa i tupu nō rātou 'e tō rātou 'itera'a pāpū.

Ha'api'i i te ha'api'ira'a tumu

- ___ Tē 'apo mai nei au i te ha'api'ira'a tumu a Iesu Mesia.
- ___ Tē ha'api'i nei au i te tāata nā roto i te mau pāpa'ira'a mo'a, 'e te mau parau a te mau peropheta o te mau mahana hope'a nei.
- ___ Tē tauturu nei au i te mau pīahi 'ia 'imi mai, 'ia 'ite 'e 'ia māramarama i te mau parau mau i roto i te mau pāpa'ira'a mo'a.
- ___ Tē fa'atumu nei au i ni'a i te mau parau mau 'o tē arata'i i te fa'afāriura'a 'e 'o tē ha'apūai i te fa'aro'o ia Iesu Mesia.
- ___ Tē tauturu nei au i te mau pīahi 'ia hi'o mai i te mau parau e tano nō rātou i roto i te ha'api'ira'a tumu a Iesu Mesia.

Tītau manihini 'ia 'apo mai ma te itoito

- ___ Tē tauturu nei au i te mau pīahi 'ia amo i te hōpoi'a nō te 'apora'a mai i te ha'api'ira'a nō rātou iho.
- ___ Tē fa'a'itoito nei au i te mau pīahi 'ia 'ite 'o vai te Fa'aora, nā roto i te tuatāpapara'a i te 'evanelia i te mau mahana ato'a.
- ___ Tē ani nei au i te mau pīahi 'ia fa'aineine nō te 'apo mai i te ha'api'ira'a.
- ___ Tē fa'a'itoito nei au i te mau pīahi 'ia fa'a'ite mai i te mau parau mau tā rātou i 'apo mai.
- ___ Tē ani nei au i te mau pīahi 'ia ora i te mea tā rātou i 'apo mai.